

सन २०२१-२२ या शैक्षणिक वर्षापासून महाराष्ट्र राज्य कौशल्य विकास मंडळाचे मंडळाचे टेलर मेड अभ्यासक्रमाच्या नवीन/अधिकच्या तुकड्यांना स्वयंअर्थसहाय्यित तत्वावर सुरु करण्यास मान्यता देणेबाबत.

महाराष्ट्र शासन

कौशल्य विकास, रोजगार व उद्योजकता विभाग

शासन निर्णय क्रमांक : व्हीओसी-२०२२/प्र.क्र.०९/कौशल्य-२,

मंत्रालय विस्तार (खोली क्र.४३५), ४ था मजला,

हुतात्मा राजगुरु चौक, मादाम कामा रोड, मुंबई-४०० ०३२.

दिनांक: २५ जानेवारी, २०२२

वाचा: १) शिक्षण व सेवा योजन विभाग, शासन निर्णय क्र.इएक्सएम ७३८६/५३२९६/९०९/

तांशि-४, दि. ०६ मार्च, १९८६

२) शिक्षण व सेवा योजन विभाग, शासन निर्णय क्र.इएक्सएम ७३८६/५३२९६/९०९/

तांशि-४, दि. १५ ऑक्टोबर, १९८६

३) उच्च व तंत्र शिक्षण विभाग, शासन शुध्दीपत्रक क्रमांक:व्हीओसी-२०१२/५९१/

प्र.क्र.२४५(क)/व्यशि-४, दि. १६ जानेवारी, २०१३

४) शासन पत्र क्र.आयटीआय-२०२०/प्र.क्र.९८/व्यशि-३, दि.२० जुलै, २०२०

५) कौशल्य विकास, रोजगार व उद्योजकता, शासन निर्णय क्र.व्हीओसी-२०२१/

प्र.क्र.१०/कौशल्य-२, दि.११ फेब्रुवारी, २०२१

६) अध्यक्ष, महाराष्ट्र राज्य कौशल्य विकास मंडळाचे पत्र क्र.मराकौविमं/का-१/ मान्यता

विभाग/२०२१-२२/४३३२, दि.३१ डिसेंबर, २०२१

प्रस्तावना:

औद्योगिककरणातील वाढ, बदलते तंत्रज्ञान, सामाजिक व आर्थिक बदल या बाबींचा विचार करता अर्धवट शिक्षण सोडलेल्या विद्यार्थ्यांसाठी तसेच विशिष्ट शिक्षण घेणा-या विद्यार्थ्यांसाठी (अॅड-ऑन कोर्सेस) कमी कालावधीचे व्यावसायिक अभ्यासक्रम तयार करून अशा विद्यार्थ्यांना रोजगार व स्वयंरोजगारास चालना (Employability) मिळण्याच्या दृष्टीने आवश्यक असणा-या व्यवसाय शिक्षणाची गरज भागविण्यासाठी व्यवसाय शिक्षण व प्रशिक्षण संचालनालयाच्या अधिपत्याखाली सन १९८६ मध्ये महाराष्ट्र राज्य व्यवसाय प्रशिक्षण मंडळाची (सध्याचे नाव महाराष्ट्र राज्य कौशल्य विकास मंडळ) स्थापना झाली. या मंडळामार्फत रोजगार व स्वयंरोजगार या उद्दिष्टपूर्तीसाठी व्यवसायभिमुख अभ्यासक्रम चालविण्यात येतात. औद्योगिककरणातील वाढ, बदलते तंत्रज्ञान, सामाजिक व आर्थिक बदल इत्यादींमुळे मंडळाच्या अभ्यासक्रमात कालानुरूप सुधारणा तसेच वाढ करून सद्यःस्थितीत मंडळामार्फत विविध गटातील ६ महिने, १ वर्ष व २ वर्ष कालावधीचे अंशकालीन व पूर्णवेळ स्वरूपाचे असे अभ्यासक्रम राबविण्यात येत आहेत.

महाराष्ट्र राज्य कौशल्य विकास मंडळाची व्याप्ती वाढविण्याच्या दृष्टीने विविध नामांकित संस्थांसमवेत टेलर मेड अभ्यासक्रम राबविण्यास संदर्भाधीन क्र. ४ येथील पत्रान्वये मान्यता देण्यात आली आहे. त्यानुषंगाने महाराष्ट्र राज्य कौशल्य विकास मंडळामार्फत विविध संस्थांकडून प्राप्त झालेल्या प्रस्तावांची तपासणी व छाननी करून पात्र संस्थांची यादी शासन मान्यतेसाठी संदर्भाधीन क्र.६ येथील पत्रान्वये सादर करण्यात आली आहेत. त्यानुसार सन २०२१-२२ पासून व्यवसायभिमुख टेलर मेड अभ्यासक्रम राबविणाऱ्या नवीन संस्था/अधिकच्या तुकड्यांना स्वयंअर्थसहाय्यित तत्त्वावर व्यवसाय अभ्यासक्रम सुरु करण्यास मान्यता देण्याची बाब शासनाच्या विचाराधीन होती.

शासन निर्णय :-

महाराष्ट्र राज्य कौशल्य विकास मंडळाचे अभ्यासक्रम राबविण्यास इच्छुक असलेल्या खाजगी शैक्षणिक संस्थांकडून सादर करण्यात आलेल्या प्रस्तावांची छाननी महाराष्ट्र राज्य कौशल्य विकास मंडळामार्फत करून, त्यानुसार आवश्यक मानकांची पूर्तता करणाऱ्या संस्थेस व्यवसायभिमुख टेलर मेड अभ्यासक्रम सुरु करण्यास मान्यता देण्याबाबतची शिफारस मंडळामार्फत करण्यात आली. त्या संस्थांचा तपशिल सोबतच्या प्रपत्र “अ” मध्ये सोबत जोडण्यात आला असून, सदर संस्थांना सन २०२१-२२ पासून व्यवसायभिमुख टेलर मेड अभ्यासक्रम नवीन संस्थेत नवीन/अधिकच्या तुकड्यांना स्वयंअर्थसहाय्यित तत्त्वावर सुरु करण्यास खालील अटी व शर्तीच्या अधीन राहून मान्यता देण्यात येत आहे.

अटी व शर्ती:

१. महाराष्ट्र राज्य कौशल्य विकास मंडळाचे अभ्यासक्रम राबविणास मान्यता देण्यात आलेल्या संस्थांना शासन, व्यवसाय शिक्षण व प्रशिक्षण संचालनालय, महाराष्ट्र राज्य कौशल्य विकास मंडळ तसेच, संचालनालयाच्या अधिपत्याखालील संबधित कार्यालये यांच्याकडून वेळोवेळी निर्गमित होणाऱ्या आदेशाचे पालन करणे बंधनकारक राहिल.
२. महाराष्ट्र राज्य कौशल्य विकास मंडळाचे अभ्यासक्रम चालविणेसाठी संस्थांना, ज्या जागेत मान्यता देण्यात आलेली आहे त्याच जागेत विद्यार्थी प्रवेश करण्यात यावेत. तसेच त्याच जागेचा मान्यतेबाबत विचार करण्यात येईल, जर जागेत बदल आढळल्यास मान्यता रद्द करण्यात येईल.
३. सदर संस्थेस अभ्यासक्रम चालविण्यासाठीची मान्यता ही संस्थेने जागेसंबंधी सादर केलेल्या दस्तावेजामधील एकूण क्षेत्रफळांचे आणि नकाशा मधील उपलब्ध जागेच्या आधारे देण्यात येत आहे.
४. सदर संस्थेस महाराष्ट्र राज्य कौशल्य विकास मंडळाचे अभ्यासक्रम सुरु करण्यास स्वयंअर्थसहाय्यित तत्त्वावर मान्यता दिली असली तरीही, भविष्यात कोणत्याही प्रकारचे अनुदान अथवा आर्थिक मदत देण्यात येणार नाही. तसेच, या अभ्यासक्रमाकरीता प्रवेश घेतलेल्या विद्यार्थ्यांना भारत सरकार मॅट्रीकोत्तर शिष्यवृत्ती, तसेच शिक्षण शुल्क/परीक्षा शुल्क चा लाभ अनुज्ञेय असणार नाही.

५. सदर अभ्यासक्रमांना स्वयंअर्थसहाय्यहित तत्वावर मान्यता देण्यात आल्यामुळे या अभ्यासक्रमासाठी संस्थेने नियुक्त केलेल्या सर्व कर्मचारी वर्गाची सेवा/वेतन व तद्अनुषंगीक बाबींची जबाबदारी सर्वस्वी संस्थेची राहिल. याबाबत शासनाची कोणतीही जबाबदारी राहणार नाही.
६. सदर संस्थेस अर्ज केलेल्या प्राप्त नस्तीमधील / प्रस्तावामध्ये अभिलेखानुसार मान्यता प्रदान करण्यात आलेली आहे, त्यामध्ये भविष्यात काही विसंगती/ बेकायदेशीर आढळल्यास संबंधित संस्थेतेतील अभ्यासक्रमाची मान्यता तात्काळ रद्द करण्यात येईल आणि अशा दोषी संस्थांवर कायदेशीर कार्यवाही करण्यात येईल.
७. “स्वयंअर्थसहाय्यित तत्वावर मान्यता मिळालेले प्रमाणपत्र अभ्यासक्रम” अशा सूचना फलक संस्थांनी दर्शनी भागावर लावणे बंधनकारक राहिल. सूचना फलकावर अभ्यासक्रमांच्या मंजूर तुकड्यांची संख्या व मंजूर प्रवेश क्षमता यांचा उल्लेख करण्यात यावा. संस्थेचे नाव मेडीकल/ इंजिनिअरींग/ पॉलीटेक्नीक/ आय.टी.आय. अथवा तत्सम नाव देण्यात येऊ नये आणि त्याऐवजी संस्थेच्या नावाच्या पुढे कौशल्य विकास संस्था असे नमूद करणे बंधनकारक आहे. संस्थानी अशा प्रकारे नावात बदल करून सादर न केल्यास अशा संस्थांचा मान्यतेसाठी विचार करण्यात येणार नाही. संस्थेने पायाभुत सुविधा व इतर बाबींची पूर्तता प्रस्ताव/ अर्ज सादर करतेवेळी त्यामध्ये संस्थेचे जुने नाव व सुधारीत नाव असे दोन्ही नावे नमूद करणे बंधनकारक राहिल.
८. उच्च व तंत्र शिक्षण विभाग शासन शुध्दीपत्रक क्रमांक: व्हीओसी-२०१२/५९१/ प्र.क्र.२४५(क)/व्यशि-४, दि, १६ जानेवारी, २०१३ अन्वये आवश्यक ती अनामत रक्कम रोखीने चलनाद्वारे अथवा बँक गॅरंटीच्या स्वरूपात संबंधित संस्थेने भरणे आवश्यक राहिल.
९. मान्यता देण्यात आलेल्या अभ्यासक्रमाच्या अधिकच्या/नवीन तुकड्यांची प्रवेशक्षमता प्रती तुकडी २५ इतकी राहिल.
१०. संस्थेने विद्यार्थी प्रवेश करणेची मान्यता मिळाल्याशिवाय विद्यार्थी प्रवेश केल्यास, किंवा मंजुरी पेक्षा ज्यादा प्रवेश केल्यास असे प्रवेश ग्राह्य धरण्यात येणार नाही. याकरीता संस्थेस “महाराष्ट्र राज्यात कृषि, पशु व मत्स्य विज्ञान, आरोग्य विज्ञान, उच्च तंत्र व व्यवसाय शिक्षण यांमधील अनधिकृत संस्था स्थापन करणे आणि अनधिकृत अभ्यास पाठ्यक्रम सुरु करणे (प्रतिबंध) अधिनियम, २०१३” लागू राहिल.
११. मान्यताप्राप्त अभ्यासक्रम मान्यता दिलेल्या शैक्षणिक वर्षात संस्थेने सुरु न केल्यास अथवा सदर अभ्यासक्रमाच्या तुकडीत सतत ३ वर्ष मंजूर प्रवेश क्षमतेच्या ५० टक्के पेक्षा कमी प्रवेश झाल्यास सदर संस्थेची मान्यता आपोआप रद्द होईल. तदनंतर संस्थेस सदर अभ्यासक्रम सुरु करण्यासाठी मान्यता प्रक्रिया नव्याने करणे आवश्यक राहिल.
१२. महाराष्ट्र राज्य कौशल्य विकास मंडळामार्फत राबविण्यात येत असलेल्या अभ्यासक्रमात शासनाने राष्ट्रीय कौशल्य पात्रता आराखडा (NSQF) नुसार बदल केल्यास त्याप्रमाणे अभ्यासक्रम राबविणे संस्थेवर बंधनकारक राहिल.
१३. पॅरामेडिकल गटातील अभ्यासक्रम राबविण्यास मान्यता देण्यात आलेल्या संस्थांनी आवश्यक त्या ठिकाणी वैद्यकीय क्षेत्रातील संबंधित परिषद/मंडळाची मान्यता घेणे आवश्यक राहिल.

१४. मान्यता दिलेल्या संस्थांनी व्यवसाय अभ्यासक्रम सुरु केले आहेत तसेच अभ्यासक्रमनिहाय प्रवेशित विद्यार्थी संख्या याबाबतची माहिती अध्यक्ष, महाराष्ट्र राज्य कौशल्य विकास मंडळ यांनी शासनास दोन महिन्यात सादर करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२२०१२७१५०८१९२८०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रदीप सा. शिवतरे)

कार्यासन अधिकारी, महाराष्ट्र शासन

प्रत,

१. मा. मंत्री (कौ.वि.,रो.व उ.) यांचे खाजगी सचिव, मंत्रालय, मुंबई.
२. मा. राज्यमंत्री (कौ.वि.,रो.व उ.) यांचे खाजगी सचिव, मंत्रालय, मुंबई.
३. मा. प्रधान सचिव, कौशल्य विकास, रोजगार व उद्योजकता विभाग यांचे वरीष्ठ स्वीय सहाय्यक.
४. संचालक, व्यवसाय शिक्षण व प्रशिक्षण संचालनालय, महाराष्ट्र राज्य मुंबई-४०० ००१.
५. अध्यक्ष, महाराष्ट्र राज्य कौशल्य विकास मंडळ, मुंबई -४०० ०५१.
६. सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/पुणे/नाशिक/ औरंगाबाद/अमरावती/नागपूर (सचिव, महाराष्ट्र राज्य कौशल्य विकास मंडळ, मुंबई -५१ यांच्या मार्फत)
७. संबंधित जिल्हा व्यवसाय शिक्षण व प्रशिक्षण अधिकारी (सचिव, महाराष्ट्र राज्य कौशल्य विकास मंडळ, मुंबई -४०००५१ यांच्या मार्फत).
८. संबंधित संस्था. (सचिव, महाराष्ट्र राज्य कौशल्य विकास मंडळ, मुंबई -४०००५१ यांच्या मार्फत)
९. निवडनस्ती/कौशल्य-२.

कौशल्य विकास, रोजगार व उद्योजकता विभागाचे शासन निर्णय क्र. व्हिओसी-२०२२/प्र.क्र.०९/कौशल्य-२, दि. २५ जानेवारी, २०२२ सोबतचे प्रपत्र अ

शैक्षणिक वर्ष २०२१-२२ करिता मंडळाचे व्यवसाय अभ्यासक्रम प्रथमच नवीन संस्थेत नव्याने सुरु करण्यासाठी/जुन्या संस्थेत नवीन अभ्यासक्रम सुरु करणे/जुन्या संस्थेत सुरु असलेल्या अभ्यासक्रमाच्या तुकडीत वाढ करणे .					
(टेलर मेड अभ्यासक्रम गट-पॅरामेडिकल गटनिहाय)					
अ.क्र.	विभाग	जिल्हा	संस्थेचे नाव व पत्ता (संस्था संकेतांक जुन्या संस्थेत नवीन अभ्यासक्रम व तुकडी वाढ करिता)	मान्यतेचा प्रकार	शिफारस करण्यात आलेली तुकडी संख्या
१)	अभ्यासक्रमाचे नाव- डिप्लोमा इन मेडिकल अँड सर्जिकल नर्सिंग,(डूअल मोड ऑफ ट्रेनिंग),कालावधी-दोन वर्ष			अभ्यासक्रम संकेतांक -MSBSD-ISC-०३	
१)	मुंबई	ठाणे	इन्नोवेटिव इन्स्टिट्यूट फॉर स्किल डेव्हलपमेंट अँड इंटरप्रेनेशियल ट्रेनिंग (आयआयएसडीईटी) अंडर एजीस ऑफ शिवराम सामाजिक विकास संस्थान,प्लॉट नो. क-७,सेक्टर -४, एरोली नवी मुंबई,,जिल्हा-ठाणे ४०० ७०८.	जुन्या संस्थेत नवीन अभ्यासक्रम	०१
२)	अभ्यासक्रमाचे नाव- डिप्लोमा इन ऑपरेशन थियेटर टेक्निशियन ,(डूअल मोड ऑफ ट्रेनिंग),कालावधी-दोन वर्ष			अभ्यासक्रम संकेतांक -MSBSD-ISC-०४	
१)	मुंबई	ठाणे	इन्नोवेटिव इन्स्टिट्यूट फॉर स्किल डेव्हलपमेंट अँड इंटरप्रेनेशियल ट्रेनिंग (आयआयएसडीईटी) अंडर एजीस ऑफ शिवराम सामाजिक विकास संस्थान,प्लॉट नो. क-७,सेक्टर -४, एरोली नवी मुंबई,,जिल्हा-ठाणे ४०० ७०८.	जुन्या संस्थेत नवीन अभ्यासक्रम	०१

(टेलर मेड अभ्यासक्रम- अतांत्रिक गटनिहाय)				
३)	अभ्यासक्रमाचे नाव- डिप्लोमा इन हॉटेल मॅनेजमेंट ,(डुअल मोड ऑफ ट्रेनिंग),कालावधी-दोन वर्ष			अभ्यासक्रम संकेतांक -MSBSD-ISC-०६
1)	मुंबई	ठाणे	इन्नोवेटिव इन्स्टिट्यूट फॉर स्कील डेव्हलपमेंट अँड इंटरप्रेनेशिय ट्रेनिंग (आयआयएसडीईटी) अंडर एजीस ऑफ शिवराम सामाजिक विकास संस्थान, प्लॉट नो. क-७, सेक्टर -४, एरोली नवी मुंबई,, जिल्हा-ठाणे ४०० ७०८.	जुन्या संस्थेत नवीन अभ्यासक्रम ०१
४)	अभ्यासक्रमाचे नाव- सर्टिफिकेट कोर्स इन हॉटेल मॅनेजमेंट ,(डुअल मोड ऑफ ट्रेनिंग),कालावधी-एक वर्ष			अभ्यासक्रम संकेतांक -MSBSD-ISC-०५
1)	मुंबई	ठाणे	इन्नोवेटिव इन्स्टिट्यूट फॉर स्कील डेव्हलपमेंट अँड इंटरप्रेनेशिय ट्रेनिंग (आयआयएसडीईटी) अंडर एजीस ऑफ शिवराम सामाजिक विकास संस्थान, प्लॉट नो. क-७, सेक्टर -४, एरोली नवी मुंबई,, जिल्हा-ठाणे ४०० ७०८.	जुन्या संस्थेत नवीन अभ्यासक्रम ०१